



# ମୁମ୍ବାଇରେ ‘ନିଉ ଇଣ୍ଡିଆ -ଓଁ ରିଜଲୁ ଟୁ ମେକ୍’ ପ୍ରଦର୍ଶନୀ ଏବଂ ସାଂସ୍କୃତିକ କାର୍ଯ୍ୟକ୍ରମ ଉଦଘାଟନ କଲେ ମୁକ୍ତାର ଅବାସ ନକଭୀ

Posted On: 07 SEP 2017 4:41PM by PIB Bhubaneswar

ମୁମ୍ବାଇର ବାହା ରେଳ ଷ୍ଟେସନରେ କେନ୍ଦ୍ର ସଂଖ୍ୟାଲଘୁ ବ୍ୟାପାର ମନ୍ତ୍ରୀ ଶ୍ରୀ ମୁକ୍ତାର ଅବାସ ନକଭୀ ଆଜି ‘ନିଉ ଇଣ୍ଡିଆ-ଓଁ ରିଜଲୁ ଟୁ ମେକ୍’ ପ୍ରଦର୍ଶନୀ ତଥା ସାଂସ୍କୃତିକ କାର୍ଯ୍ୟକ୍ରମକୁ ଉଦଘାଟନ କରିଛନ୍ତି । ସଂସଦୀୟ ବ୍ୟାପାର ମନ୍ତ୍ରାଳୟ ଏବଂ କଞ୍ଚେନର କର୍ପୋରେସନ ଅଫ୍ ଇଣ୍ଡିଆର ମିଳିତ ଆନୁକୁଲ୍ୟରେ ଅନୁଷ୍ଠିତ ହେଉଥିବା ଏହି କାର୍ଯ୍ୟକ୍ରମକୁ ଉଦଘାଟନ କରି ମନ୍ତ୍ରୀ କହିଲେ ଯେ, ସହିଷ୍ଣୁତା ଭାରତ ଓ ଭାରତୀୟଙ୍କ ସଂସ୍କୃତି ଓ ପ୍ରତିବନ୍ଧିତା । ଏହି ସଂସ୍କୃତିକୁ ରକ୍ଷା କରିବା ଆମର ସାମ୍ବିଧାନିକ କର୍ତ୍ତବ୍ୟ ।

ସେ କହିଲେ ଯେ, ଯେକୌଣସି ପ୍ରକାର ହିଂସା କିମ୍ବା ଅରାଜକତା କେବଳ ଦେଶର ସାମାଜିକ ଐକ୍ୟ ଏବଂ ଦୃଢ଼ତାକୁ ଧ୍ବଂସ କରିବା ପାଇଁ ଏକ ଷଡ଼ଯନ୍ତ୍ର । ସାମାଜିକ ଐକ୍ୟକୁ ଧ୍ବଂସ କରିବାକୁ ଚାହୁଁଥିବା ଦୁଷ୍ଟ ଶକ୍ତିମାନଙ୍କୁ ପ୍ରତିହତ କରିବା ଆମର ସାମ୍ବିଧାନିକ କର୍ତ୍ତବ୍ୟ ।

ସ୍ବାଧୀନତାର ଦୀର୍ଘ ସାତ ଦଶନ୍ଧି ପରେ ମଧ୍ୟ ସମାଜର ଦାରିଦ୍ର୍ୟ ସୀମା ରେଖା ତଳେ ଥିବା ଗରିବ ଶ୍ରେଣୀର ଉନ୍ନତି ତଥା ସଶକ୍ତିକରଣ ନିମନ୍ତେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ବରେ କେନ୍ଦ୍ର ସରକାର ‘ନୂତନ ଭାରତ’ ଲକ୍ଷ୍ୟରେ କାର୍ଯ୍ୟ କରୁଛନ୍ତି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ‘ନୂତନ ଭାରତ’ ଆହ୍ୱାନ ଦେଇଥିବା ଉଲ୍ଲେଖ କରି ମନ୍ତ୍ରୀ କହିଥିଲେ ଯେ ସମାଜର ସମସ୍ତ ବର୍ଗ ଏହି ଦିଗରେ ମିଳିତ ଭାବେ ଉଦ୍ୟମ କରିବା ଉଚିତ ।

ଶ୍ରୀ ନକଭୀ କହିଲେ ଯେ, ଦେଶକୁ ଭ୍ରଷ୍ଟାଚାର, ଦାରିଦ୍ର୍ୟ, ସାମ୍ପ୍ରଦାୟିକତା, ଆତଙ୍କବାଦ, ଅଶ୍ଳୀଳତା ଏବଂ ଜାତିବାଦ କବଳରୁ ମୁକ୍ତ କରିବା ଲାଗି ସମସ୍ତଙ୍କୁ ‘ସଙ୍କଳ୍ପ ସେ ସିନ୍ଧୁ’ରେ ଯୋଡ଼ିବାକୁ କେନ୍ଦ୍ର ସରକାର ଉଦ୍ୟମ କରୁଛନ୍ତି । 2022 ମସିହା ସୁଦ୍ଧା ‘ନୂତନ ଭାରତ’ ଗଠନ ଲାଗି ସମସ୍ତେ ଶପଥ ନେଇଥିବା ସେ କହିଥିଲେ ।

ଏହି ଲକ୍ଷ୍ୟରେ ସଂସଦୀୟ ବ୍ୟାପାର ମନ୍ତ୍ରାଳୟ ଦେଶର ବିଭିନ୍ନ ସ୍ଥାନରେ ‘ନିଉ ଇଣ୍ଡିଆ-ଓଁ ରିଜଲୁ ଟୁ ମେକ୍’ ଶୀର୍ଷକ ଫଟୋ ପ୍ରଦର୍ଶନୀ ଆୟୋଜନ କରୁଛି । ପ୍ରଧାନମନ୍ତ୍ରୀଙ୍କ ଦ୍ୱାରା ଆରମ୍ଭ କରାଯାଇଥିବା ଅଭିଯାନକୁ ପ୍ରୋତ୍ସାହିତ କରିବା ଏହି ପ୍ରଦର୍ଶନୀର ଲକ୍ଷ୍ୟ ।

1857 ମସିହାରୁ 1947 ମସିହା ମଧ୍ୟରେ ବ୍ରିଟିଶ ଶାସନରୁ ମୁକୁଳିବାକୁ ହୋଇଥିବା ଦେଶର ସ୍ବାଧୀନତା ସଂଗ୍ରାମର ବିଭିନ୍ନ ପର୍ଯ୍ୟାୟ, ଯଥା: ‘ପ୍ରଥମ ସ୍ବାଧୀନତା ସଂଗ୍ରାମ, 1857’, ‘ତୃତୀୟ ସତ୍ୟାଗ୍ରହ’, ‘ଅସହଯୋଗ ଆନ୍ଦୋଳନ’, ‘ଦାଣ୍ଡି ଯାତ୍ରା’ ଏବଂ ‘ଭାରତ ଛାଡ଼ ଆନ୍ଦୋଳନ’ ଏହି ପ୍ରଦର୍ଶନରେ ସ୍ଥାନ ପାଇଛି ।

ଏଥିସହ 1942 ମସିହାରୁ 1947 ମସିହା ମଧ୍ୟରେ କିପରି ସମଗ୍ର ଦେଶ ଏକ ହୋଇ ବ୍ରିଟିଶ ଶାସକଙ୍କ ବିରୋଧରେ ସ୍ବାଧୀନତା ସଂଗ୍ରାମରେ ସାମିଲ ହୋଇଥିଲା ତାହା ମଧ୍ୟ ପ୍ରଦର୍ଶନୀରେ ଦର୍ଶାଯାଇଛି । 2017 ରୁ 2022 ମସିହା ମଧ୍ୟରେ ‘ନୂତନ ଭାରତ’ ଗଠନର ଅଭିଯାନ, ଏବଂ ସ୍ବାଧୀନତାର 75 ବର୍ଷ ପୂର୍ତ୍ତି ପାଳନର ଲକ୍ଷ୍ୟ ମଧ୍ୟ ଏଥିରେ ସ୍ଥାନିତ ହୋଇଛି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଦୃଷ୍ଟିକୋଣ ଏବଂ କେନ୍ଦ୍ର ସରକାରଙ୍କ ବିଭିନ୍ନ ଜନକଲ୍ୟାଣମୂଳକ କାର୍ଯ୍ୟକ୍ରମର ବିବରଣୀ ମଧ୍ୟ ପ୍ରଦର୍ଶନୀରେ ପ୍ରଦର୍ଶିତ ହେଉଛି ।

\*\*\*\*\*

